# ජාතික තොටිල්ල



ටිබෙට් ජාතික ඇස්.මහින්ද හිමි වූ කලී ජාතික නිදහස උදෙසා මිනිසුන්ගේ අධානත්මය කුළුගැන්වීමට කවිය අවියක් කරගත් අතිශේෂ්ඨ හිමිනමකි. ටිබෙට් දේශයේ ඉපිද කුඩා කල දීම ලංකාවට පැමිණ ලාංකිකයන්ගේ අභිමානය යළිත් පුබුදුවා ලන්නට උන්වහන්සේ කව්යෙන් මිනිසුන්ගේ සිත් සතන් අවදි කලේය. උන් වහන්සේ ශී ලාංකික නිදහස් සටන උදෙසා ජන සිත් අවදි කරවීමට කවිය යොදා ගත්තේය. ජාතික තොටිල්ල, නිදහසේ මන්තුය, ලමා කවි කළඹ , කවිමිණ වැනි කවි කෘතීන් උන් වහන්සේ විසින් රචනා කරන ලද්දේ හෙළයන්ගේ දීන ගති පහත හෙලා ජනයා නිදහස් සටන සඳහා ඉදිරියට ගෙන යාමටය.

මෙවන් වූ යුගයක ද උන්වහන්සේ ගේ කාවෳයන් ජනයාගේ පරගැති ගති දුරලීම සඳහා බෙහෙවින් ම වැදගත් වේ. එවන් වූ මෙහෙයක් ඉටු කළා වූ ටිබෙට් ජාතික එස්. මහින්ද හිමියන් ජාතික වීරයකු සේ සලකා සදා සමරමු.

•••••

මුනි සිරිපා සිඹීමින්නේ සමනොළ ගිරි පෙදෙසින්නේ මද සුළහයි මේ එන්නේ මගේ පුතා නිදියන්නේ

### 2.

නිදහස මහ මුහදක් වේ එහි උල්පත පුත නුඹ වේ ඒ බව සිහිකොට මෙලොවේ යුතුකම ඉටු කළ යුතු වේ

# 3.

වීජය තුමා තම්මැන්නේ පිරිවර සෙන් සමගින්නේ සිටි සැටි දැන් සිහිවෙන්නේ මගේ පුතා නැළවෙන්නේ

#### 4.

දෙන දිවි මුත් රට වෙනුවෙන් ජාතික දරුවන් ලැබුවෙන් මිදි නොයෙක් සතුරු මුවෙන් ලක් මව් විසුවාය සුවෙන්

තවුසකු සේ ඇඳ පළඳා පඩුවස්දෙව් මහ රාජිදා මාකඳුරින් ගොඩ බට දා මහුලක් වී ලක මුළු දා

### 6.

දෙව් පුර මෙන් දෙවියන්නේ සිරි ලක දිව් බබළන්නේ එහි සක් දෙව් රජු මෙන්නේ මගේ පුතා ලොකු වෙන්නේ

### 7.

ලස්සන මෙන් මහ පොළවේ අනුරාපුර ඉදි කෙරුවේ දොරමඩලේ කුමරිඳු වේ උඹට පුතේ සුව එළවේ

### 8.

ජාතික රණ දෙරණ මතේ ගැටී වැටී මළ මොහොතේ සුනදර සුරඹුනගේ අතේ නැළවෙන බව සිතනු පුතේ

සිරි මහ බෝ සිඹිමින්නේ මහමෙවුනා පෙදෙසින්නේ සුළං දැලක් මේ එන්නේ මුටසිව රජු සිහිවෙන්නේ

### 10.

ලක් වැසියන් කෙරෙහි නැමී අරහත් මහ මිහිදු හිමි පෙව්වෙ උතුම් සදහම් මී පුත නුඹටත් පොවමි එ මී

# 11.

එදා පටන් මෙසිරි ලකේ සම්මා සම් බුදු මැණිකේ දම් එළියෙන් අඳුරු මැකේ මිසදුටු විසකටු නො රැකේ

# 12.

දනන් කෙරෙන් මෙලක් දිවේ පළමුව බොදු බැති වුවේ අප පියතිස් තරනිඳු වේ ඉගෙන ගනින් මගේ පුතේ

ලන මෙන් මොක් පුර අරවා ලෝවා මහ පහ කරවා ඒ අප සිංහල දරුවා සිරිලක් මව තුටු කෙරුවා

#### 14.

ගොස් මාගම් පුර පවරා අප මහ නා දෙරණිසුරා මාගම් රජ පරම්පරා ඇති කොට විසුවේ එ වරා

### 15.

කරදර දහසක් හමු වී ඉන්ටැකි නම් සිනා වෙවී ඔහු මෙ ලොවට පහළ දෙවී රජෙකැයි සලකනු මැනවී

### 16.

අවිචියේ කප් දහසෙත් වහල් කමේ එක් දවසෙත් වෙනසක් නැති බව සිතතොත් උඹට පුතේ වැඩ සැලසෙත්

තමන් ලැබු දිවි පවෙතේ කොටසක් රට සමය වෙතේ පුද නොකළොත් නුඹෙන් පුතේ මෙ ලොවට කිසි පලක් නැතේ

### 18.

තිස්ස රජුන් හට රුහුණේ එඩිතර කුමරකු ලැබුණේ ඉන් පසු සිරි ලක් දෙරණේ ජාතික බැති මල් පිපුණේ

### 19.

ජාතිය රන් විමනක් වේ ආගම මිණි පහනක් වේ එය රුක ගන්නට මෙලොවේ සමත් වෙතොත් පුත නුඹ වේ

# 20.

විජිතපුරේ කොටුවේදී කඩු පිට කඩු පහර දිදී යුද කොට ජයගත් පරිදී සිහි කරපන් පුත පැහැදී

රුවන්මාලි සැ තනවා මුනි පුත් සහ ගණ පිනවා ගිය එ රජුන් සිහි වෙනවා මගේ පුතා නැළවෙනවා

### 22.

එළාරගේ මළ කුණටත් ගරු බුහුමන් කළේ ඉමහත් ගැමුණු පුතාගේ මෙ සිරිත් පුරුදු කරන් පුතේ උඹත්

# 23.

ලියන 'තුරින් මෙ ලක් දිවේ පළමුව මහ පළ ලැබුවේ අප අනුලා දේවී වේ එහෙම වෙයන් උඹත් දුවේ

#### 24.

සිය රට ගැන ළය උණු වී වැද මහ මුහදට බිලි වී ආ ඒ කැළණියේ දේවී මගේ පුතා නළවාවී

වැද යුධ බිම නොම බිය වී විහාර මහ රජ දේවී පෑ විමන් සැටි සිහි වී මගේ පූතා ඔද වේවී

### 26.

තුදුස් වසක් වල් වැදිලා සිට දෙමළුන් බල බිදලා පුරඳුරු සිරි ඇර පාලා ලක එක සේසත් නහලා

### 27.

වළගම්බා නිරිඳු මහත් පැ දස්කම් සිහි කෙරුවොත් පුතේ උඹේ ගතත් සිතත් වෙයි උණුසුම් ලෙයින් සුරත්

# 28.

අබය ගිරි සැ තනවා දඹුලු විහාර ද කොටවා ලක් මවගේ ඒ දරුවා මුනිඳු සසුන් හෙළි කෙරුවා

සිය රට ගළවමියි සිතා දිවි දුන් සැඩ රුපුන් වෙතා සෝමා දේවිගෙ පුවතා ඉගෙන ගනින් මගේ පුතා

### 30.

මහ සිළු මහ තිස් නිරිඳා සහ සැට දහසකට එදා සැට දහසක් සිවුරු පුදා කළ පින්කම් සිතනු සොදා

### 31.

සොළී පුරේ වැද ගජබා සොළින්ගේ දප් සිඳ නො තබා පෑ සිංහල විකුම් සොබා සිතෙන විටත් සිත් පොළඹා

# 32.

බුදු ගොස් මහ තෙරිඳු ලවා දහමට අටුවා ලියවා ඒ අප සිංහල දරුවා සිරි ලක් දිව හෙළි කෙරුවා

අත්නගලු වනයේ දී මහියෙකු හට හිස දන් දී බුදු බව පැතු සහබොධී සිහි කරපන් සිත පැදී

#### 34.

අහසේ නිල් වළාකුලේ ගැටෙන රුවන් කොතිනුදුලේ දෙව්රම් මහ සෑය කෙළේ මහසෙන් මහ රජු ඒ කළේ

# 35.

හේමා රජ කුමරි එදා දළදා හිමි ගෙන ආ දා සාදු නදින් දෙව් සමුදා ගුම් ගති සිරි ලක් සමුදා

### 36.

දැක කළු ලෙඩ නයෙක් එදා අප බුදුදස් මහ නිරිදා කළ පිළියම් සිතන සදා උඹට පුතේ සැප ම සදා

කුමාරදස් රජු පොරණේ බැන්දේ ජානකිහරණේ බමුණන්ගේ ඔද බිඳුණේ සිහපුන්ගේ නැණ වැඩුණේ

### 38.

මිතුරා හට දිවි පිදුවේ ඒ රජු ගේ ගුණ සිහි වේ එඩිතර සිංහල පපුවේ සැටි ඉන් කාටත් කියවේ

### 39.

ඉදි කොට පුර පොළොන්නරු අප පැරකුම් රජ කුමරු දඹදිව ජයගත් අයුරු උඹට පුතේ වෙයි මියරු

# 40.

පද රස එක් කොට මෙ ලොවේ කුස ජාතක කව් කෙරුවේ දඹදෙනි පැරකුම් රජු වේ ඉගෙන ගනින් මගේ දුවේ

කළ වියකන විසුදු මගේ වික්මැති ඒ රජුගේ රහේ සිහි වන මා පුතුගේ ඇහේ ලේ උණුසුම් වෙවී තැහේ

### 42.

ඇති නම් මා අත කඩුවක් මට සක් දෙව් කෙරෙයි කුමක් මේ බස කියු සිහල පුතෙක් උඹට පුතේ වෙයිද මතක්

# 43.

බලනේ කඳු මුඳුනේ දී පරංගියා මැරුණ විදී ඇසුවොත් පුත සිත පැහැදී රාසිං දෙවියන්ට වඳි

### 44.

ඇහැළේපොළ පුත් කුමරු කඩුවට ගෙළ දුන් අයුරු පුරුදු කළොත් සිහල දරු නිදහස අත්වනු නිබොරු

නිදහස් හිරු දෙව් එනවා දැ බැති මල් පිබිදෙනවා සිරි ලක් මව් හිනැහෙනවා මගේ පුතා නැළවෙනවා

#### 46.

නො දී වැටෙන්නට විපතේ තබනට නිදහස් සැපතේ මුළු ලක් දිව නුඹේ අතේ තබමි ඉතින් ඔන්න පුතේ

### 47.

විජය අබා රජ්ජුරුවෝ සැඩි දෙමළුන් වඳ කෙරුවෝ පෙර අප සිංහල දරුවෝ මෙ බඳු හපන්කම් කෙරුවෝ

### 48.

පඩි සක්විති තොටගමුවේ වීදාගම වැත්තැවේ ඉපදුණ මේ ලංකාවේ ඉපදීමත් පිනක් ම වේ

කැප්පැටිපොළ සෙනෙවි සුරු කර රුපු සෙන් මන් දැදුරු අබිරු විකුම් පෑ අයුරු උඹට පුතේ වෙයි මියුරු

### 50.

ඇඳි සළුපට ගෙන සෝදා දළදා සමිඳුන්ට පුතා කඩුවට ගෙළ දුන්නේ එදා ගුරුකමටයි උඹට මෙදා

### 51.

එබඳු උතුම් ලංකාවේ දුසිරිත් දසතින් බෝවේ මේ ගැන වැඩ කළොත් ලොවේ උඹෙත් මගෙත් නම කියවේ

# 52.

මැරුණොත් යළි උපදින්නේ අතරක නෑ පවතින්නේ එම මරණෙට ඉතිකින්නේ ඇයිද පුතේ බය වෙන්නේ

බියගලුකම නිවට කමයි එය නැති නම් පිරිමිකමයි සිංහල සිතුවිලි මෙහෙමයි පුත නඹටත් එය උරුමයි

#### 54.

ගන්නෝරුවේ කඳු මුදුනේ සිට රජසිහ එ දිනේ නැංවු යුද හඩ මෙ දිනේ රැව් දෙයි ම පුතුගේ සවනේ

### 55.

සිංහල ඊ පහර වැදී පරංගි සෙන් වැටුණ විදී සිහි කෙරුවොත් සිතින් ළැදී නුඹට අදත් පෙනෙයි ඇඳි

### 56.

නිදහස් ලිය ලියලන්නේ සම් මස් ඇට පොහොරින්නේ මේ සිතිවිලි සමහින්නේ මගේ පුතා ලොකු වෙන්නේ

පිළගම දේවාලේ වැදී සිටි නිරිදෙක් බයෙන් බැඳි රෑ සිහිනෙන් දුටු පරිදී පින් පැණ යුත් පුතෙක් ලදී

### 58.

ඉන් පසු සිරිලක සිරියා වැඩි විය සුර පුරෙක නියා වැටෙමින් සිටි සිංහලයා ගේ නම ලොව පැතිර ගියා

### 59.

"නිවටුන්ගේ බිය සහදයි" යනු කීවේ එ මහ රජයි පුත නුඹගේ ගතයි හදයි එ බසට යොමු කළොත් හොදයි

#### 60.

ලක එක සේසත් සෙවණේ තැබු ඒ නිරිඳුගේ සරණේ ලද ම පුතුට මුළු දෙරණේ වෙත සැප කිම එම පමණේ

"අහස් දියෙන් බිඳක් පවා ඉවත නොගොස් නැවතේවා " ඉටමින් මහ වැව් කණවා වැඩ කෙළේ ඒ රජ දරුවා

# 62.

ලැග සිටිමින් වහල් බවේ මෙත් කෙරුවත් පලක් නොවේ පුත නුඹ හද මල් ගොමුවේ මේ මල් පිබිදිය යුතුවේ

### 63.

කාටත් හිමි පොදු දේ නම් නැති බැරි හිහ අවහිරකම් මේ දේ මැඩ ගෙන දස්කම් පෑම තමයි සුරුවිරුකම්

#### 64.

සතුරුව පෙරමුණට එතොත් අර මහමෙර සමහ වුවත් සතුරු වෙයන් පුතේ නුඹත් ඒකයි හරි වීරකමත්

මිතුරුකමින් පෙරට එතොත් දූවිල්ලක් එක්ක වුවත් මිතුරු වෙයන් පුතේ නුඹත් එයයි ලොවේ ගුණය මහත්

#### 66.

උස් තැන් දැක හැකිළෙන්නේ මීටි තැන් දැක පුප්පන්නේ නිවටුන් බව සිතමින්නේ මගේ පුතා ලොකු වෙන්නේ

### 67.

සිරිකත මිණි විජිනි පතින් පවත් සලයි නුඹට මෙතින් බියක් සැකක් නො ව යහතින් නිදා ගනින් පුතේ ඉතින්

# 68.

බීමට එක කිරි උගුරක් කෑමට නිසි රස අහරක් නැතියෙන් උඹ වැනි දහසක් අනේ පුතේ විඳින දුකක්

අපිය අපේ රට රැක්කෝ කියන අපේ ලොකු ලොක්කෝ මේ බව තව නො ම දැක්කෝ අපට ඉතින් බලයක් කෝ

### 70.

මේ ගැන වැඩ කොට ඉමහත් ලැබෙන දුකක් හිරිහැරයක් නිවනට සරි කොට සිතතොත් උඹයි මගේ පුතා සමත්

#### 71.

විහාර මහ රජ දේවී ගැමුණු පුතා හා එක් වී සිහිනෙන් නුඹ අමතාවී කළ යුතු දෙය පවසාවී

### 72.

කව්සේකර ගුත්තිල දා සසදා සහ මුවදෙව් දා මේ සිංහල ගත් සමුදා දෙයි ම පුතුට නැණ පහදා

මියුරු කොවුල් සැළ පරෙවී තිසර ගිරා සරණ අවී මේ ගත්වල තියෙන කවී රසය උරා බොනු මැනවී

#### 74.

විදු සක්විති ඇදුරිඳුගේ බුත්සරණේ තිබෙන අගේ දැන ගෙන පොඩි පුතා මගේ වෙන්න උඹත් මතු එ වගේ

# 75.

විසතුරු පද අරුත් සොමී එක් කොට පඩි ගුරුළු ගැමී කළ දේ පොතින් වැහෙන එ මී මගේ පුතාටත් කවමී

### 76.

සිනිඳු මොළොක් බව මලෙහි පිරිසුදු බව පිනි බිඳෙහී එක් වී මා පුතුගේ ළෙහී අරක් ගනී හැම දිනෙහී

ජාතික දෙවී ගී ගයමූ මුළු ලෝකෙ මත් කරමූ නිදහස් දෙවී දූට හමූ වෙන්ට අපිත් පෙරට යමූ

### 78.

කුල බේදය ලියලන්නේ ජාතික බැමි පුපුරන්නේ මේ රට මේ විපතින්නේ උඹ ද පුතේ ගලවන්නේ